

भौमोऽग्निः। इन्द्राग्नी। अनुष्टुप्, ६ विरादूर्वा ।

इन्द्राग्नी यमवथ उभा वाजेषु मर्त्यम्। दृळा चित्स प्र भेदति युम्ना वाणीरिव त्रितः ॥ ५.०८६.०१

यम्। मर्त्य- मनुष्यम्। उभा- उभौ। इन्द्राग्नी- हे इन्द्राग्नी। इन्द्र ईशनाधिदेवता। अग्निः क्रत्वधिदेवता। वाजेषु- युद्धेषु। अवथ- रक्षथ। सः। त्रितः- त्रिलोकज्ञो विद्वान्। वाणीः- प्रतिवादानि। इव। दृळा- दृढानि। युम्ना- दीप्तिमन्ति शत्रुस्थानानि। प्र- प्रकर्षेण। भेदति- भिनत्ति ॥१॥

या पृतनासु दुष्टरा या वाजेषु श्रवाय्या। या पञ्च चर्षणीरभीन्द्राग्नी ता हवामहे ॥ ५.०८६.०२

या- यौ। पृतनासु- युद्धेषु। दुष्टरा- दुस्तरौ। या- यौ। वाजेषु- गमनेषु। श्रवाय्या- श्रुतिप्रसिद्धौ। या- यौ। पञ्च चर्षणीः- ब्राह्मणक्षत्रियवैश्यशूद्रनिषादान्। अभि- अभितो रक्षन्ति। ता- तौ। इन्द्राग्नी। हवामहे- आह्वयामः ॥२॥

तयोरिदमवच्छवस्तिग्मा दिद्युन्मघोनोः। प्रति द्रुणा गभस्त्योर्गवा वृत्रघ्न एषते ॥ ५.०८६.०३

तयोः- इन्द्राग्न्योः। इदम्- एतत्। अमवत्- अभिभावुकम्। शवः- बलम्। मघोनोः- मघवतोः। गभस्त्योः- भुजयोः। दिद्युत्- वज्रम्। तिग्मा- तीक्ष्णं वर्तते। द्रुणा- रथेन। गवाम्- रश्मीनामपां वा। वृत्रघ्ने- आवारकबाधनाय। प्रति एषते- प्रतिगच्छतः ॥३॥

ता वामेषे रथानामिन्द्राग्नी हवामहे। पती तुरस्य राधसो विद्वांसा गिर्वणस्तमा ॥ ५.०८६.०४

ता- तौ। वाम्- युवाम्। इन्द्राग्नी। रथानाम्। एषे- गमने। हवामहे- आह्वयामः। तुरस्य- क्षिप्रायाः। राधस्य- संसिद्धेः। पती- पालकौ। विद्वांसा- विद्वांसौ। गिर्वणस्तमा- श्रुतिप्रसिद्धौ। आह्वयामः ॥४॥

ता वृधन्तावनु द्यून्मर्ताय देवावदभा। अर्हन्ता चित्पुरो दुर्धेऽशैव देवावर्तते ॥ ५.०८६.०५

तौ । मर्ताय- मर्त्याय । द्यून्- ज्योतीः । अनु । वृधन्तौ- वर्धमानौ । देवौ- द्योतनशीलौ । अदभा-
अहिंस्यौ । अर्हन्ता- पूज्यौ । अवति- प्राणाय । पुरः- अस्मत्पुरत उपासनाय । दधे-
स्थापयामि ॥५॥

एवेन्द्राग्निभ्यामहावि हव्यं शूष्यं घृतं न पूतमद्रिभिः ।

ता सूरिषु श्रवो बृहद्रयि गृणत्सु दिधृतमिषं गृणत्सु दिधृतम् ॥ ५.०८६.०६

एव- इत्थम् । इन्द्राग्निभ्याम् । शूष्यम्- बलवत् । हव्यम् । अहावि- हूयते । अद्रिभिः-
जडप्रतीकपाषाणैः । पूतम्- शोधितो निष्पन्नः । घृतम्- सोमो रसश्च समप्यते । ता- तौ । अंशेव-
दिव्यांशौ । सूरिषु- विद्वत्सु । श्रवः- श्रुतिम् । बृहत्- महतीम् । रयिम्- दानयोग्यसम्पदम् । इषम्-
सदेषणम् । गृणत्सु- स्तुवत्सु । दिधृतम्- धारयतम् ॥६॥